श्री सीतारामचन्द्राभ्यां नमः 
ॐ नमो भगवते आनन्दभाष्यकाराय श्रीमते रामानन्दाचार्यय नमः 


र ॥ 


ज ७ 


श्री रामतत्त्वभास्करे पूरवर्द्ध प्रारम्भम्‌ 


ग्रन्थारम्भे विघ्रविघाताय कृतं मंगलं शिष्टाचारप्रदर्शनाय ग्रन्थादौ निबध्राति । तथा च सांख्ये कपिलः मङ्गलाचरणं 
शिष्टाचारात्‌ ॥ कर्ता सर्वस्य लोकस्य पालकश्च नियामकः । वेदानां रक्षको यश्च तं रामं प्रणमाम्यहम्‌ ॥१॥ तं राममहं 
प्रणमामि यः सर्वस्य लोकस्य कर्ता पालकः चात्‌ संहारकः । तथाच श्रुतिः -यतो वा इमानि भ्रूतानि जायन्ते येन जातानि 
जीवन्ति यत्प्रयन्त्यभिसंविशन्ति तद्विजिज्ञासस्वतद्रहयेति ॥ नियामकः तथा च श्रुतिः स एवैनं साधुकर्म्म कारयति 
यमूर्दध्वत्निनीषति स एवैनं नियमयति ॥ वेदानां रक्षकः वेदरक्षकस्त्वं चात्य स्वांशमसस्यावतारद्रारापुराणादिप्रसिद्धम्‌ 
॥ चात्‌ दयालुः ॥१॥ जामदग्रयनियन्तारं जावास्लिमतखंडकम्‌। शूद्रतापसहन्तारं तं रामं प्रणमाम्यहम्‌ ॥२॥ 
परशुरामस्य नियन्तारमौहत्यशान्तिकारकम्‌ ॥ स्वांशत्वेऽपि परशुरामशक्तिखंडनवत्‌ बुद्धस्यापि 
मतखंडनशक्तिरस्यास्तीति तल्लाभायेदम्‌ ॥ जावालिमतखंडकं चार्वाकादिमतखंडनशक्तिलाभायेदम्‌ ॥ शूद्रः 
स्वधर्ममतिक्रम्य तपश्ररणणशीलस्तस्य हन्तारम्‌ विरुद्धाचार प्रशमनशक्तिलाभायेदम्‌ ॥२॥ पुनरपि 
उद्धृतरिपुहस्तपतनमाशंक्य प्रभुं प्रार्थयते रक्ष रक्ष रघुनन्दन श्रुतिपथपाल ॥ पाहि पाहि करुणाकर दुर्जनकाल ॥३॥ 
चार्वाकादिमतापसारणमन्तरेण निश्रेयसं दुर्लभमिति तस्य चापसारणन्तद्रिज्ञानं विना न संभवति अतःप्रथमं 
तन्मतमुत्धाप्य खंडयति ॥ दर्शनाद्रयभिचाराणामनुमानं नहि प्रमा प्रत्यक्षस्यैव प्रामाण्यं जीवाद्धित्नो बुधो नहि ॥४॥ 
अनुमानं नहि प्रमा अनुमानं न प्रमाणं, येनैव हेतुना प्रमीयते तेनैव भ्राम्यते । यथा पर्वते धूमेन वह्निः हृदेऽपि तथेति 
भावः प्रत्यक्षस्यैव प्रामाण्यं व्यभिचाराभावात्‌ जीवाद्धि्नो बुध नहि वृहस्पतेर्भिन्नो ज्ञानवान्कश्चित्नास्तीति 
तन्मतमेवानुसरणीयपिति भावः ॥४॥ एवं मा वद रेमूढानुमानं न प्रमायतः ॥ सन्देहादेरविक्ञानाच्छैवलोके भविष्यास 
॥५॥ रेमूढ॒ अनुमानं न प्रमा न प्रमाणमेवं वाक्यं मा वद । यतः यस्मात्परपुरुषहदयवर््तित्संदेहादः 
संदेहशोकक्रोधभयादेराविज्ञानात्‌ श्वा इव कुक्कुरवल्लोके भविष्यसि अयं भावः । अनिश्चितार्थवचनेन संदेहज्ञानं 
मुखवेवर्ण्याच्छाकेज्ञानं, नेत्रमुखादिरक्तत्वेन क्रोधज्ञानं मुखपीतत्वेन भयज्ञानम्‌ । एतानि ज्ञानान्यनुमानं विना ज्ञातुं न 
शक्यते, पद्यनुमानं न मन्यसे तर्हिं संदेहादिवियुक्तपुरुषेण सह हास्यादिकरणेन श्रा इव तेन निरादरणीयो भविष्यसि 


। यद्रा श्रैवलोके भविष्यसि चार्वाकोति मूढतम इति जना वदिष्यन्ति यतो यैरिन्ियैः प्रत्यक्ष क्रियते तान्यप्रत्यक्षाणि 
तेषां ज्ञानमनुमानं विना नैव जायते अतोऽनुमानस्यापि प्रामाण्यम्‌ । तथाच चरके सूत्रस्थाने भगवान्‌ पतञ्जलिः । यैरेव 
तावदिन्द्रियैः प्र्यक्षमुपलभ्यते तानि सन्ति चाप्रत्यक्षाणि यद्रा 
अनुमानखण्डनस्याप्यनुमानरूपत्वादित्यविचारितार्थवचनेन श्रैवलोके भविष्यसि । यद्रा चार्वाकस्य 
गृहाद्रहिर्गमनमात्रेण तत्पती तदप्रतयक्षमवगम्य कथं न विधवावेषं रोदनादिकं च करोतीत्युपहासेन श्रैवलोके 
भविष्यसि ॥५॥प्रलापान्तरमुद्धावयति । मृतानामपिजन्तूनां श्राद्ध्चे्तप्तिकारकम्‌ । गच्छतामिह जन्तूनाग्व्यर्थ 
पाथेयकल्पनम्‌ ॥६॥ जन्तूनाग्प्रणिनाम्‌ व्यर्थं पाथेयकल्पनम्‌, तत्समीपे पाथेयदानं व्यर्थं स्यात्‌ । गृहेषु स्थित्वैव 
मन्त्रादिना तदुददेश्यकदानेन तृप्तिसंभवात्‌ ॥६॥ युक्त्यन्तरेणेममेवार्थ टृद्यति स्वर्गस्थिता यदा तृप्ति गच्छेयुस्तत्र 
दानतः प्रासादस्योपरिस्थानामत्र कस्मान्न दीयते ॥७॥ तत्र स्वर्गे ऽत्र लोके नीचस्थैरिति रोषः ॥ ७॥ युक्तया श्राद्धादः 
सुखहेतुत्वं संस्थापयति । एवं मा वद मूढात्मन्रिह भूपादिपत्रवत्‌ । स्वस्वस्थानेऽर्पयेदिष्टतनिदेशः परमेशितुः ॥८॥ 
मूढात्मन्‌ एवं मा वद कुत इत्यपेक्षायामाह स्वस्वेतु परमेशितुः परमेश्वरस्य निदेशो वेदादिरूपः स्वस्वस्थाने स्वर्गकामो 
यजेतेत्यादिना निरूपिते एक्‌ पृथक्स्थाने इष्टं अभिलषितार्थजातम्‌ । अर्पयेत्‌ नत्वन्यत्र दृष्टान्ते न टदयति । इह लोके 
भूपादिपत्रं लिखितप्रदेशे यथाफलं ददाति ॥८॥ भस्मीभूतस्य देहस्य पुनरागमनं कुतः । एवमग्मा वद बालानां 
स्तन्यपानादि दर्शनात्‌ ॥६॥ एवमुत्पादाविनाशशालिदेह एवात्येतिप्रकारग्मा वद कुत इत्यपेक्षायाम्बालानामिति 
बालानां सद्यो जातानां पूर्व केनाप्यनुपदिष्टानां स्तन्यपानादिदर्शनात्‌ । स्तने भवं स्तन्यं दुग्धं तस्य पानम्‌ । आदिशब्देन 
सद्यो जात वा नरशिशोः शाखावलम्बनस्य व्याघ्रशिशोः प्राणहिंसनव्यापारस्य च दर्शनात्‌ । जन्मान्तरण्विना न 
संभवति अज्ञातत्वादिति भावः । तथा च चरके सूत्रस्थाने भगवान्पतञ्चलिः ॥ धर्मद्वारावहितैश्च 
व्यपगतभयरागद्रेषलोभमोहमा नैर्ब्रह्मचर्यपरैराप्तैः कर्मविद्धिरनुपहतसत्वबुद्धिप्रचरिः पूर्व्वैः पूर्वतरैश्च 
महर्षिभिर्दिव्यचक्षुभिर्दिषटोपदिष्टः पुनभ्विोस्तीति व्यवस्ये देवं पुनर्भवं प्रत्यक्षमपि चोपलभ्यते । 
मातापित्रोर्विसदशान्यपत्यानि तुल्यगुणसंभवानि च वर्णस्वराकृतिसत्तवबुद्धिभाग्यविशेषाः 
प्रवरावरकुलजन्मदास्यैशवर्य्यसुखासुखमायुरायुषो वेषम्यमिहाकृतस्य चावाप्तिरशिक्षितानां च 
रुदितस्तनपानहास्यत्रासादीनां प्रवृत्तिलरक्षणोत्पत्तिः । कर्मसामान्ये फलविशेषो मेधाकचित्कचित्कर्मण्यमेधा च 
जायते भूतानां च समदर्शनि प्रियप्रियत्वमतएवानुमीयते ॥ शब्दप्रमाणेन स्पष्टयति धर्मद्वारे सावधानैः व्यपगता 
विनिर्गता भयरागद्रेषलोभमोहमाना येषान्तैः ब्रह्मचर्ये तत्परैः यथार्थवक्तृभिः कर्मज्ञेरन उपहता नष्टाः सत्वबुद्धिप्रचारा 
येषान्तैः प्राचनितरर्दिव्यदष्टिभिर्महर्षिभिर्दष्टः शिष्येभ्य उपदिष्टश्च पुनर्जन्मास्ति इति हेतोर्निश्चिनुयात्‌ प्रत्यक्षप्रमाणं 
दर्शयति एवं शब्दप्रमाणवत्‌ प्रत्यक्षमपि पुनर्जन्म उपलभ्यते । तदाह मातापित्रोर्विसदशानि तुल्यगुणसंभवानि 
चापत्यानि जायन्ते के च ते गुणा इत्यपेक्षायामाह वर्णस्वराकृतिसत्वबुद्धिभाग्यविशेषाः उच्च नीचकुले जन्मदास्यम्‌ 
देशवर्यं सुखं दुःखं आयुषो वैषम्यं च तान्यपत्यान्यायुरस्मिन्‌ जन्मनि अकृतस्य कर्मणः फलस्य प्राप्तिरनेन 
पूर्वजन्मकृतकर्मणफलप्रापतिरित्यनुमीयते । यस्माद्रीजग्विनाङ्कुरस्यासंभवः । अशिक्षितानां शिक्षारहितानां सद्यो 
जातानां बलानां रोदनस्तनपानहास्यत्रासादीनां प्रवृतिहेतुकोत्पत्तिः कर्मसामान्ये फलविशेषो जायते। कचिक्कर्मणि 
मेधा कचित्कर्मण्यमेधा च जायते । भूतानां प्राणिनां समदर्शने प्रियाप्रियत्वञ्च जायते ॥ इत्यनेन पुनर्जन्म 
"वतीत्यनुमीयते ॥६॥ चार्व्वकाणां प्रलापान्तरमुद्धावयति तत्वानाम्मेलनेनैव चिदुत्पत्तिः प्रजायते । 
ताम्बूलखदिरादीनाम्मेलनाद्रक्तत्वादिवत्‌ ॥१०॥ आदिशब्देन चूर्णं पूगीफलम्‌ ॥१०॥ युक्त्या तदुयुक्तिं खण्डयति 
चाक्षुषत्वादिराहित्यच्छङ्कितादिसमन्वयात्‌ ॥ नानुमानम्प्रमा चास्य सहचाराग्रहात्तथा ॥११॥ गर्भ तत्वानाम्मेलनेन 
चिदुत्पत्तिः केनापि न दृश्यते तस्मादस्य न चाक्षुषत्वं सहचाराग्रहात्‌ शङ्कितादिसमन्वयात्‌ नानुमानं प्रमाणम्‌ ॥१९१॥ 
चार्व्वाकाणां प्रलापान्तरमुद्धावयति ईश्वरस्त्वपरो नास्ति राजैव परमेश्वरः । मोक्षी न मरणाद्धित्र इहैव स्वर्गदुर्गती 
॥१२॥ स्वर्गदुर्गती स्वर्गनरकौ सुखं स्वर्गो दुःखमेव नरकः ॥१२॥ युक्त्या तत््रलापं खण्डयति मूढ नास्ति परमेश्वर इति 
वद मैव यस्मादस्मिन्‌ वाक्ये मानत्रैव ॥१३॥ नृपादन्यः परमेश्वरो नास्तीति मा वद ॥१३॥ अप्रतियोग्यभावस्य ज्ञानं 
यस्मात्न जायते तस्मादिदमलीकं हि वन्ध्यापुत्रखपुष्पवत्‌ ॥१४॥ यस्पराद्धेतोरप्रतियोगिनः प्रतियोगिरहितस्याभावस्य 
ज्ञानं न जायते वस्तु विना अभावो नास्ति अभावस्विना तज्ज्ञानासंभवः तस्मात्‌ ईश्वर इत्यप्यपास्तम्‌ ईश्वरस्य 
सर्व्वप्रमाणसिद्धत्वात्‌ दृष्टान्तासम्भवात्‌ वाक्यमात्रोद्धावितदृष्टन्तवलेनेश्वरानस्तित्वसिद्धौ विपरितस्यापि सम्भवात्तेन 


तस्सिद्धौ विपरितस्यापि - सम्भवात्तेनैतत्‌ सिद्धश्वरस्त्वपरो नास्तीति वाक्यमलीकस्‌ वन्ध्यापुत्रखपुष्पवत्‌ ॥१४॥ ननु 
यथा गगनकुसुमादीनामसत्वेऽपि गगनकुसुमनन्रास्तीत्यादिवाक्यात्‌ वस्तुशून्यशब्दानुपातिज्ञानञ्चायते तथाऽत्रापि 
यद्यस्ति ईश्वरस्तर्हि कुतो न दश्यते इत्यत आह दूरादनुपलब्धिस्तु सौक्षम्यादीद्धियघाततः व्यवधानादभिभवात्मनः 
सोप्यनवस्थितेः ॥१५॥ अनुद्धवाच्च सामीप्यात्‌ समानाभीद्‌वृतैरपि योगिनामवगम्यस्प विश्वशस्य हदा सदा ॥१६॥ 
योगिनां हदा मनसा सदा अवगम्यस्य योगजसत्निकर्षबलेन नियतप्रत्यक्षीकृतस्य परमेश्वरस्य अनुपल्धिस्तु 
प्रत्यक्षाविषयत्वन्त्वस्माकन्न पुनः सर्वेषां कुत इत्यपेक्षायां दष्टन्तपूर्वकमाह । दुरत्वरूपात्‌ यथा वियति विहङ्गमाः 
सक्ष्मत्वात्‌ यथा परमाणवः चक्षुरादि विनाशात्‌ यथा स्थूलविषयाः भित्तिकाद्यावरणात्‌ यथा राजदारादयः अभिभवात्‌ 
एकेनापरस्यावरणात्‌ यथा दिवसे नक्षत्रादयः मनसो विषयान्तरसंयोगात्‌ यथा चक्षुः सच्निकृष्टा विषयाः ॥१५॥ 
अनुद्धवात्‌ यथा दुग्धादिस्थदध्यादीनि सामीप्यात्‌ यथा लोचनस्था अद्चनादयः समानेन सदशेन अभरिहृतेः 
अच्छादनात्‌ यथा तोयराशिपतितास्तोयविन्दवश्च नोपलभ्यते तथा वासनादिरूपदोष कलापक वलितत्वात्‌ 
अस्माभिरपि भगवान्रोपलभ्यते इति भावः ॥१६॥ यद्यन्येषान्तु वचसा जन्मादेर्जायते मतिरीश्वरोस्तीति वचनं 
कर्णशूलायते कथम्‌ ॥१७॥ अन्येषाम्यचसा स्वजन्मादीनां ज्ञानं यदि जायते तहिं बहवः प्रामाणिका ईश्वरोस्तीति 
कथयन्ति तादशवचनं कथं कर्णशूलायते को विशोषश्वानयोर्यदयेकं प्रामाणमपरमप्रमाणम्‌ ॥१७॥ निर्नियामको नियमो 
न दृश्यते श्रूयते क्रापि ॥ तस्मात्कोऽपि नियन्ता वर्तते खलु विश्वचक्रस्य ॥१८॥ शीतोष्णादिः सनियामकः नियमत्वात्‌ 
। राजादिकृतकार्यानियमवत्‌ ॥१८॥ अस्तिवत्कालवच्ैव दिशावच्वान्तरक्षवत्‌ ॥ सन्देहादेश्च 
राहित्याच्चार्वाकमतवन्नहि ॥१६॥ यथा तत्त्वानां मेलनेन चिदुत्पत्तिश्रार्वकस्य शंकितानुमानं तत्तुल्यमिदमनुमानन्न 
यतो व्यभिचाररहितात्यादवत्‌ ॥१६॥ ननु स्वभाव एव नियामकः कर्ता चेत्यत आह ॥ कादाचित्कं च यद्यद्धि तत्तत्सर्वं 
सकर्तृकम्‌ ॥ कादाचित्कत्वरूपत्वातसभावोऽपि सकर्तृकः ॥२०॥ यद्यत्‌ कादाचित्कं तत्ततसकर्तृकं घटादिवत्‌ तर्हि 
कादाचित्क त्वरूपत्वात्सभावोऽपि सकर्तृकः ॥२०॥ यदि स्यात्सर्वदा स्थायी स्वभावो भवतां मते । सर्वकालेषु 
शीतादिदर्शनस्यापि सम्भवः ॥२१॥ अयग्भावः। कारणस्य स्थायित्वे कार्यस्य स्थायित्वं दुर्वारमेवेति ॥२१॥ 
यद्येवन्तर्ह्धीशस्यापीशः कोऽपि न संशयः । एवत्नैव च वक्तव्यं यतो राजकुलालवत्‌ ॥२२॥ यद्येवं तर्हि 
कादाचित्कतया ईश्वरान्तरापेक्षा तस्यापीश्वरान्तरस्य तथा एवमीश्वरपरम्परापि को विशेषोस्त्यस्य । स्वभावादिति । 
उत्तरयति । एवमीश्वरो नाना नवक्तव्यपिदपिति शेषः ॥ द्टन्तयते । यथा एक एव राजा कुलालश्च कालान्तरानुसारेण 
विविधकार्यजातंसम्पादयति तथा ईश्वरोऽपि ॥२२॥ युक्त्यन्तरेण पुनस्स्वभांव खण्डयति ॥ स्वभावसाधने मूढ प्रमाणं 
नैव दृश्यते सत्निकर्षस्य राहित्यातसहचाराद्यसंभवात्‌ ॥२३॥ सत्निकर्षस्य चक्षुः संयो गादेराहित्यादेरभावात्तत्र 
प्रतक्षमसग्भव इति भावः ॥ क्ित्यङ्कुरादिकं स्वभावजन्यङ्कार्य्यत्वात्‌ सलिलशेत्यादिवत्‌ इत्यत आह । 
सहचारस्यान्वयव्यतिरेक्यादेरसग्भवाद भावात्‌ तस्यासत्वेनानिश्रयात्‌ नानुमानग्प्रमाणपिति भावः । अन्वयसहचारो 
हि तत्सत्वे तत्सताव्यतिरेकी च तदसत्वे तदसत्ता । तथा च सर्वस्यैव पक्षरूपत्वेन सर्वत्रैव साध्यसन्देहात्‌ 
सहचारानिश्वयेन व्याप्तिनिश्वयासंभवादनुमित्यासमग्व इतिभावः। आदिपदात्‌ दृष्टन्तादिपरिग्रहीतस्याप्यसग्भवात्‌ 
॥२३॥ ननु क्षित्यङ्कुरादिकं किञच्चिज्जन्यङ्करय्यत्वाद्घटादिवत्‌ इत्यनुमानेन कर्मादिनापि जगदुत्पत्तिः सिद्धिरित्यत 
आह कर्म्मप्रधानकाला न समथश्चितनाभावात्‌ ॥ कोऽपि सचेतनकर््ता वर्ति खलु विश्वचक्रस्य ॥२४॥ 
कर्म्मयागादिजन्यादृष्टम प्रधानं प्रकृतिः सत्वरजस्तमसां साम्यावस्थाकालः समयः न समर्थाः सृष्टिकरण इति भावः । 
कुतश्चेतनाभावाद्‌घटादिजडान्तरवत्‌ । चेतनं चैतन्यं लोके कृत्यादेर्ञानसामानाधिकरण्यदर्शनेन चेतनादिभावेष्वेव 
तस्य कर्तृत्वस्य तर्कसहचारदृष्टान्तादिग्रहात्‌ चेतन एव कर्तृत्वमनुमातुं शक्यते इत्यतो विश्चचक्रस्य कोपि सचेतनः 
कर्ता वर्तते नतु जडाः । जडादिदेहादिवत्‌ कार्यसमग्पादनाय चेतनसहायमपेक्षन्ते । ननु का्यविचित्रयानुरोधेन 
जगदीश्वरोऽपि नानेत्याशंक्याह ॥२५॥ हेतुनैकेन कार्याणि विचित्राणि कथं वद । वृष्टिवदीप्तिवच्चैव 
स्रानवच्छस्त्रघातवत्‌॥२६॥एकेन हेतुना कथं विचित्राणि कार्य्याणि वद इति जिज्ञासायां समाधत्ते वृष्टिवदिति । यथा 
एकस्यवृषटर्व्वर्षणात्‌ तापनाशो मृदार्द्रताशष्पादिवर्द्धनन्च यथा एकस्या दीप्तेरालोकात्‌ वर््तिकानाशः प्रकोशो 
दाहादिश्च यथा एकस्मादेव स्नानात्‌ मलक्षयो रोगादिनाशः सुखलाभश्च यथा वा एकस्मादेव शस्त्राघातात्‌ रुधिरपातो 
दुःखोत्पादः क्षतादिकञ्च जायते तथा एकस्मादेवेश्वराज्जगदुत्पाद इति ॥२६॥ ऽनिककारणमृते कारणोत्पत्ति््र जायते 
। अस्माकन्नास्ति सन्देहो यत इच्छादिचेश्वरे ॥२७॥ अयमेव सिद्धान्तः अत्रास्माकं सन्देहो नास्ति यतः ईश्वरे 


इच्छादिरस्ति ॥२७॥ ननुक्रियारहिते ब्रह्मणि कथङ्कर्तृत्वसम्भवदत्यत श्राह । निष्क्रिये परमेशाने कर्तृशक्िर््र बाधिता 
॥ अपरकान्ते क्रियाशून्ये लौहाकर्षणशक्तिवत्‌ ॥२८॥ निष्करियोक्रियारहिते ब्रह्मणि कर्तृशक्तिः कर्तृत्वन्न 
बाधितानानुभवविरुद्धा यथा निश्रालोप्ययस्कान्तो लौहाकर्षणञ्जनयति तथा जगदीशोऽपि ॥२८॥इत्याद्यभिप्राय गर्भ 
वेदाप्रामाण्यसूचकम्प्रलापान्तरमुद्धावयति मिथ्याफलेन युक्तत्वात्पौनरुक्त्यादसङ्गतेः । अशिष्टकर्तृकत्वाच्च वेदः 
प्रामाणिको नहि ॥२६॥ उत्तरयति । तिथिग्रहणतारादिव्यभिचाराप्रसङ्गतः । नहि मिथ्या फलैर्युक्तो यज्ञादावयथार्थतः 
॥३०॥ वेदो मिध्याफलैर्न युक्तः कुतः तिथ्यादीनां व्यभिचारस्य अप्रसंगात्‌ ॥ तिथिः शुक्लप्रतिपदादिदर्शान्ता 
ग्रहणञ्चन्द्रसूर्याद्युपरागः तारा नक्षत्राणि आदिपदादुद्रव्यशक्त्यादेः । ननु यदि वेदः प्रामाणिकस्तहिं कथं यज्ञादितो 
यथार्थफलन्न दश्यते इत्यत आह यज्ञादाविति । यज्ञादौ अयथार्थतः यथाविध्यनुष्ठानाभावात्‌ न फलसिद्धिरितिभावः 
॥३०॥ पौनरुक्त्यादिदोषमपाकरोति ॥ यथार्थबोधनार्थाय पुनरुक्तिर्ज्जगत््रभीः । असङ्गतिर्न कुत्रापि 
वाक्यभेदोऽधिकारतः ॥३१॥ अधिकारात्पुरुषविशेषस्येति शेषः वाक्यभेदः कर्म्मकाण्डज्ञानकाण्ड प्रशंसनमिति 
भावः ॥३१॥ वेदस्याशिष्ं कर्ता इति पूर्वोक्तप्रलापस्योत्तरं करोति ॥ अकारादिहकारान्तवर्णसंकेतबोधकः । 
लौकिकश्चद्धवेत्‌ मूढ पुनः प्रामाणिकस्तुकः ॥३२॥ अयं भावः । वर्णविधानकरणे कोऽपि न क्षमस्तस्य कर्ता यदि 
लौकिकः स्यात्‌ तर्हि प्रामाणिकस्तुकः कोऽपिनेव्यर्थः ॥३२॥ सौलभ्याय चार्वादिसिद्धात्मस्वरूपमुद्धाव्य उत्तरोत्तरं 
क्रमादनुभवं दर्शयत्नात्मस्वरूपनिरूपयिष्यन्‌ प्रथमं पुत्रात्मवादिमतमाह । खिन्नोऽहं पुत्रखेदेन पुत्रशोकेन शोकभाक्‌ 
॥ इत्याद्यनुभवादात्ा पुत्र एव न चापरः । देहात्मवादिमतमाह । एवं मा वद रेमूद़ यत उक्तिरयुक्तिका ॥ पुत्रो 
मातुरात्मा वा पितुरात्मा वा उभयोरात्मा नाद्यः । पुत्रजन्मानन्तरं मातुर्मूतेरदर्शनात्‌ ॥ न द्वितीयः निषकानन्तरं पितुः 
पंचत्वादर्शनात्‌ । तृतीयोऽपि न उभयोर्मरणाभावात्‌ अतस्त्वदुक्तिरयुक्तिका ॥ यद्रा अपुत्रस्यापि जीवनदर्शनात्‌ ॥ 
पुत्र आत्मा न भवति ॥ पुत्रं परित्यज्य गृहाद्रहिदीप्ताद्रहिर््रजेत्‌ ॥ अतः प्रियतरो देहस्तस्मादात्मा परो नहि ॥३॥ 
दुर्बलोऽहमहं पीनो दीर्घरचाहमहं लघुः। इत्याद्यनुभवाल्लोके देह आत्मा न चापरः ॥४॥ आदिपदाच्छ्यामोऽहं गौर 
इत्याद्यनुभवस्य संग्रहः ॥४॥ इद्रियात्मवादिचार्वकमतमाह ॥ अपरजडात्मा खान्येवात्मालोकायतिकः कथयत्युतकः 
॥५॥ अभावे तु हृषीकाणां देहं ज्ञानाद्यसंभवात्‌ ॥ वधिरोऽहमहं काणोऽनुभवादिति नापरः ॥६॥ खानि इद्दियाणि 
लोकायतिकः चार्वाक उत्क उत्कंठितः । हृषीकाणां इन्द्रियाणां नापरः इद्ियाण्येवात्मा अपरो न ॥६॥ प्राणात्मवादि 
चार्वाकमतमाह ॥ प्राणाभावे विषय्यादेश्चलनायोगदर्शनात्‌ । पिपासुरस्म्यनुभवात्प्राण आत्मेति चापरः ॥७॥ प्राण इति 
अपरश्चार्वाकः सत्स्वपि शरीरेन्दरियेषु प्राणाभावे विषय्यादेरिन्दियादेश्चलनायोगदर्शनात्‌ 
स्वस्वकार्यकारकसामर्ध्याभावात्‌ पिपासुरस्मीत्यनुभवाच्च प्राण एवात्मेत्याह ॥७॥ मन आत्मवादिचार्वकमतमाह । 
प्राणादिसत्वे ज्ञानादौ मनः साहाय्यदर्शनात्‌ ॥ सङ्कत्पवानहम्बोधान्मन आत्मेति चापरः ॥८॥ प्राणादीनां 
प्राणेद्धियशरीराणां सत्वे वर्तमानव्वे ज्ञानादौ ज्ञानेच्छाकृत्यादौ मनः साहाय्यदर्शनात्‌ मनो योगग्विना ज्ञानाद्यनुत्पादात्‌ 
| अहं सङ्कल्पवानहम्विकल्पवानित्यनुभवाच्च मन॒ एवात्मेति अपर आई इति शेषः ॥८॥ 
बुद्धयात्मवादिचार्वाकमतमाह । अभावेषु च कर्णां करणाभावदर्शनात्‌ ॥ अहद्कततैत्यनुभवात्‌ बुद्धिरात्मान चापर 
॥६॥ कर्तृणां अध्यवसायानां अभावेषु। करणस्य सङ्कल्पविकल्पात्मकमनसोऽभावदर्शनात अहद्कूर्ता 
अहग्णीक्तेत्याद्यनुभवाच्च कर्तृत्वादेर्बुद्धिधर्म्मत्वादिति भावः बुद्धिरेवात्मा न चापरः ॥६॥ अज्ञानात्मवादिमतमाह ॥ 
अज्ञाने बुद्धि विलपादात्मा ज्ञानमग्परेरितः। अहमज्ञोह्यहं ज्ञानीत्यादेरनुभवादपि ॥ अज्ञाने सुषुप्िमूच्छपिस्मारादौ 
बुद्धर्विलपात्‌ । अहं अज्ञो ज्ञानाभाववान्‌ अहं ज्ञानी ज्ञानवान्‌ । इत्याधनुभवाच्च अज्ञानं ज्ञानादन्यक्किमपि आत्मा 
नतुज्ञानस्वरूपः परैस्तार्किंककाणादप्राभाकरैरीरितः कथितः आदिपदात्‌ अहं सुखी अहं दुःखीत्यायनुभवस्य 
सङ्ग्रह ॥१०॥ अज्ञानोपहितचिदात्मवादिमतमाह ॥ न॒ ज्ञानाम्यहमात्मानपित्याद्यनुभवाद्विदुः । 
स्वप्रकाशाप्रकाशाभ्यामज्ञानापे ॥ हिता्चितिम्‌ ॥११॥न जानामीति अहं आत्मानन्न जानामीति अनुभवात्‌ अयस्भावः। 
अहमात्मानन्न जानामीत्यात्माज्ञता एतदे वाज्ञत्वमज्ञानकार्य्यमिति तथा स्वप्रकाशाप्रकाशाभ्यां स्वप्रकाशश्राप्रकाशश्च 
तौ ताभ्याम्‌ ॥ तथाच सुषुप््यनन्तरं जाग्रदवस्थायां सुखमहमस्वाप्समित्यादिना सुख स्मरणस्य सिद्धत्वेन 
सुषुप्तावुत्पन्नस्य सुखस्य साक्षिविरेहे जागरे स्मरणासंभवात्ससाक्षिकस्यैवोत्तर स्मरणादिति भावः । तच्च 
साक्षित्वमात्मन एव धर्मः अतएव तदानीं यदि आत्म स्वप्रकाशो न स्यात्साक्षी न स्यादित्यादिना आत्मनास्वकाशः 
सिद्ध्यति सच स्वप्रकाशश्चित एव धर्म्म इति तस्मास्स्वप्रकाशात्‌ उप्रकाशाप्सुषुप्तौ विषयानामस्फुरणत 


अप्रकाशस्याज्ञानधर्म्मत्वादीति भावः । अज्ञानोपहिताच्चितिष्विदुरात्मानं भटुपादानुयायिनं इति शेषः ॥११॥ 
शन्यात्मवादिमतमाह । मया किञ्चिन्न विज्ञातम्बोधादित्युितस्य च । सुषुप्तो बुद्धिनाशाच्च शून्यमात्मान चापरः 
॥११॥ उय्यितस्य सुषुप्त्यनन्तरं प्रवृतस्य न मया किञ्चिन्न विज्ञातं सुषुप्तावितिभावः । इति बोधादनुमानात्सुषुप्तौ 
बुद्धर्नाशाच्च शून्यमेवात्मा चापर इति माध्यमिका वदन्ति । अयमाशयस्तत््वतो, यदि आत्मा सत्वं स्यात्तर्हि सुषुप्तावपि 
विज्ञानता स्यात्‌ एवमात्मा यदि चिद्रूपः स्यात्तर्हि सुषुप्तौ स्वप्रकाशः स्यात्‌ अतएव शृन्यमेवात्मेति भावः ॥१२॥ 
शून्यवादं खण्डयति । इदन्तु निखिलं शृन्यत्नास्ति किच्चिद्यथार्थतः । एवं हि वद मा मूढ तव शून्यत्न सिद्ध्यति ॥१३॥ 
इदत्रिखिलं शून्यं यथार्थतः किञ्चिन्नास्ति हेमूढ एवम्मा वद हि यतस्तव मत इति शेषः। सर्वं शून्यं न सिद्ध्यताथर््यः। 
तथाहि यदुक्तं सर्वं शून्यं तत्ससाक्षिकत्रिः साक्षिकम्वा आद्यश्चेत्‌ अवश्यमेव कश्चिच्छरन्यस्य साक्षी स्वीकर्तव्यः ॥ 
द्वितीयश्ेत्तस्य साक्षिशून्यत्वेनासिद्धिरित्युभयथेव शृन्यासिद्धिरिति भावः ॥ १३॥ यद्यपि चार्वाकादिमतमपास्तं तथापि 
उद्वितमतापसारणं विना निःश्रेयसं दुर्लभमिति तस्य चापसारणं तद्विज्ञानं विना न संभवति अतस्तन्मतमुल्थाप्य 
खण्डयति ॥१॥ चिदानन्दमयब्रह्मप्रतिविम्बसमन्विना, तमो रजः सत्वगुणाप्रकृतिर्दिविधा च सा ॥२॥ 
सत्वशुद्धयविशुद्धिभ्यां मायाविद्ये च ते मते । मायाविम्बो वशी कृत्यतां स्यात्सर्वज्ञ ईश्वरः 
अविद्यावशगस्त्वन्यस्तद्वैचित््यादनेकधा ॥३॥ चिदानन्देति यश्चिदानन्दरूपं ब्रह्म तस्यप्रतिविंबेन प्रतिच्छायया 
समन्विता युक्ता तमो रजः सतवगुणाःसतत्वतरजस्तमो गुणानां साम्यावस्थाया सा प्रकृतिरित्युच्यते सा च द्विविधा 
द्विप्रकारा भवति ।२। सहेतुकं प्रकारान्तरेण द्वैविध्यमेव दर्शयति। सत्त्वेति सत्त्वस्य प्रकाशात्मकस्य गुणस्य शुद्धिः। 
गुणान्तरेणाकलुषीकृतता अविशुद्धिः । गुणान्तरेण कलुषीकृतत्त्वं ताभ्यां सतत्वशुद्धयविशुद्धिभ्यां ते च द्विविधे 
मायाविद्ये मायेत्यविद्येति च मते संमते विशुद्धसत्त्वप्रधाना सा माया मलिनसत्तवप्रधाना विद्येवयर्थः । यदर्थं 
मायाविद्ययोर्भदउक्तस्तदिदानीं दर्शयति माया विंबःमायायां प्रतिफलितश्िदात्मा तां मायां वशीकृत्य स्वाधीनीकृत्य 
वर्तमानः सर्वज्ञः सर्वज्ञत्वादिगुणक ईश्वरःस्यात्‌ अविद्यावशगोऽविद्यायां प्रतिविंबत्वेन स्थितस्तत्परतंत्रस्तु चिदात्मान्यो 
जीवः स्यात्‌ स च तद्ैचित्रयात्तस्या अविद्याया उपाधिभ्रूताया वैचित्र्यादविशुद्धितारतम्यादनेकधा उनिकप्रकारो 
देवतिर्य्यगादिभेदेन विविधौ भवतीत्यर्थः ॥३॥ खंडनमाह प्रतिबिंबस्य दुःखादिः कदाचिन्नोप जायते जीवे 
दुःखसुखादिस्तु व्याप्रोत्यत्र न संशयः ॥४॥ अतस्ते प्रतिविंबोक्िर्व्ध्यापुत्रखपुष्पवत्‌ ॥ उत्तरं करोति एवं नैव च 
वक्तव्यः प्रतिविंबो हि विम्बवत्‌ ॥५॥ प्रतिबिंबो हि विम्बवत्‌ मनुष्यस्य प्रतिबिंवो मनुष्यवत्‌ मनुष्येतरस्य प्रतिविंबो 
मनुष्येतरवत्‌ । अयं भावः । देहादिर्जडस्तस्मात्तप्रतिविंबोऽपि जडः । ब्रह्म तु चैतन्यं तस्मात्तद्प्रतिविंबोऽपि चेतनः 
॥५॥ पुनः खंडयति, यद्येवं तर्हि दुःखादिर्नैवजीवेऽपि संभवेत्‌ यत्तो दुःखादिराहित्यं ब्रह्मणः समुदीरितम्‌ ॥६॥ पुनः 
प्रकारान्तरेण खंडयति । युग्महनिस्य विंबस्य प्रतिबिंबो न संभवेत्‌ । निराकारपदार्थस्य प्रतिबिंबः कदापि न ॥७॥ 
उत्तरयति ॥ आकाश प्रतिरबिंबस्तु दश्यते श्रूयते यतस्तस्मादलीकं त्वद्राम्यं शशशुंगखपुष्पवत्‌ ॥८॥ 
गृहाद्यन्तर्वर्तिनोऽन्तरालस्य प्रतिविंबो दर्पणादौ दृश्यते तस्मात्द्वाक्यमलीकम्‌ ॥८॥प्रतयुत्तरयति ॥ प्रकाशप्रतिविंबं 
हि भ्रान्त्याकाशस्य मन्यसे । द्रव्यस्य रूपहीनस्य चाक्षुषत्वं न संभवेत्‌ ॥९॥ गृहादिमध्ये 
प्रकाशाधिकभूतलादिसर्वाभावो दश्यते तस्यैव प्रतिविंबः पततिरूपहीनद्रव्यस्य आकाशस्य चाक्षुषत्वं न संभवति 
अतस्तस्य प्रतिबिंबोऽपि न संभवति यदि रूपहीनस्य चाक्षुषत्वं स्वीकुरुषे तहिं मारुतस्यापि चाक्षुषत्वप्रसंगं स्यात्‌ 
अतो न रूपहीनस्य चाक्षुषत्वम्‌। यदि पंचीकरणेन आकाशमपि रूपवन्तं मन्यते तर्हिं साकारत्वात्‌ अस्तं 
प्रतिबिंबपातः ॥१०॥ पुनः प्रकारान्तरेण दूषयति भदहीनपदार्थस्य प्रतिबिंबो न संभवेत्‌ । यतो भेदविहीनाना प्रतिबिंबो 
न दश्यते ॥११॥ सजातीयविजातीयस्वगतभेदरहितस्य भवता स्वीकृतस्य ब्रह्मणः प्रतिबिंबो न संभवेत्‌ । यतः 
स्वगतादिभेदरहितानां प्रतिविंबो न दृश्यते ॥१९१॥ मायाविद्ये मृषाभूते तयोः स्प्रतिविग्बितम्‌ ॥ इतित्वदुक्तिस्त्वस्येव 
शोभते नेतरेषु च ॥१२॥ तयोःमायाविद्ययोः सत्परंब्रह्म ॥ १२॥ ननु यथा घटमटाद्यवच्छेदकेना 
काशोऽवच्छेद्यवत्प्रतीयते तन्नाशे तु शुद्ध एव तथाविद्यारूपावच्छेदकेन ब्रह्मजीववत्प्रतीयते तत्निवृतौ तु शुद्ध एवेत्यत 
आह ॥ परिच्छेदविहीनत्वाद्धेदशृन्यात्वसंवः । अवच्छेदयस्य वादस्य वन्ध्यापुत्रखपुष्पवत्‌ ॥१॥ परिच्छेदेतिदेशतः 
कालतो वस्तुतश्च परिच्छेदशूनयत्वात्‌ । अयं भावः । वस्त्वन्तरं विना परिच्छेद्यपरिच्छेदकश्च न भवति यतस्त्वन्मते 
ब्रह्मातिरिक्तं वस्त्वन्तरं नास्ति अतोऽवच्छेद्यावच्छेदकयोरसंभवः । भदशृन्यात्‌ सजातीय विजातीयस्वगतभद शून्यात्‌ 
। अयं भावः । भेदं विनाऽवच्छेद्यस्यासंभवः । यद्याकाशे स्वगतभेदोऽस्ति तर्हिं घटादिनाऽ वच्छेद्यो भवति 


सजातीयविजातीयभेदं विनाऽवच्छेदकस्याप्यसंभवः । यत आकाशाद्विजातीयो घटादिरवच्छेदको भवति तन्मते 
ब्रह्मणि भेदो नास्ति अतोऽप्यवच्छेद्यावच्छेदकयोरसंभवः ॥१॥ ननुरण्नुसर्पवदात्ानं जीवं ज्ञात्वा भयं वहेत्‌ । नाहं 
जीवो ब्रह्माहमिति ज्ञात्वा निर्भयो भवेदिति विवर्तवादाभिप्रायेणाशंक्याह । सर्वे सर्पभ्रमो नास्ति स्वरणं स्वर्णश्रमोऽपि च 
तस्मादेकपदार्थत्वाद्विवर्तस्तु न संभवेत्‌ ॥२॥ यतोऽन्यस्मिन्नन्याभासो भ्रमः। अतः सर्पे सर्पश्रमो नास्ति तथा स्वर्णे 
स्वर्णश्रमोऽपि तेषां मते ब्रह्मातिरिक्तपदार्थौ नास्ति तस्मादेकपदार्थत्वाद्विवर्तो न संभवेत्‌ । तुरवधारणे विपरीतं वर्तनं 
विवर्तः अतात्विकोऽन्यथाभाव इति यावत्‌ । चच्छतिविरोधादपि न विवर्तस्तथाच श्रुतिः-सतः सञ्जायते अयं भावः । 
ब्रह्मणो भ्रमविषयीभूतम्‌ सन्न जायते ॥२॥ ननु जीवादयः षडनादयो विवेके सति शान्ता भवन्ति घटोत्पत्तौ सत्यां 
तत्प्रागभाववत्‌ अयं भावः । ज्ञाते तत्वेकः संसार इत्यत आह । अनादिभावरूपस्य विनाशस्याप्यसंभवात्‌ ॥ 
अनादिशान्तवादोऽपि मूटोन्मत्तप्रलापवत्‌ ॥३॥ अयं भावः । अनाद्यभावस्य विनाशो दश्यते श्रूयते च नतु 
भावपदार्थानामतो मूढोन्मत्तप्रलापवद्‌ नादिशान्तवादः ॥३॥ ननु ब्रह्म नास्ति न जानामीति व्यवहारो यदाश्रितः 
अज्ञानमपि तदाश्रितम्‌ सच जीवाश्रितः । अज्ञानमपि तदाश्रितमयं भावः ॥ अज्ञानदशायां ब्रह्मणोऽपरपर्यायो जीवः, 
ज्ञानदशायां तु ब्रह्मैवेत्यत आह ॥ एकस्य बंधी मोक्षोऽपि युगपत्नैव संभवेत्‌ ॥ तस्मान्न जीव एकः 
स्याच्छस्तेऽनेकत्वदर्शनात्‌ ॥४॥ एकस्य पुरुषस्यैकस्मिन्काले बंधी मोक्षीऽपि न संभवेत्‌ तस्माज्जीव एको न स्यात्‌ 
शास्त्रेऽनेकत्वदर्शनाच्च ॥ तथाहि ब्रह्मसूत्रम्‌ ॥ अंशो नानाव्यपदेशात्‌ ॥ श्रुतिरपि। नित्यो नित्यानां चेतनश्चेतनानामेको 
बहूनां यो विदधाति कामान्‌ ॥ ननु इन्द्रो मायाभिः पुरुरूष ईयते ॥ इति श्रुत्या मायाभिर्नानात्वं ननु वास्तवमिति चेत्न 
। यतः श्रुत्यभिप्रायोऽवतारपरस्तथाच तापिनीय श्रुतिः । यो ह वै श्रीरामचंद्रः स भगवान्‌ ये मसस्यकूर्माद्यवताराः भूर्भुवः 
स्वस्तस्मै वे नमोनमः । सनत्कुमार संहितायामपि ॥ मस्स्यकूर्मवराहादिरूपधारिणमव्ययम्‌ । अतएव जीवेश्वयोर्भदं 
मनसि निधाय तयोः पृथक्‌ पृथक्‌ लक्षणं ब्रह्मसूत्रे व्यासेन निरूपितम्‌ ॥ तथा च जन्माद्यस्य यत इतीश्वर लक्षणम्‌ । 
जग्यापारर्वजमितिमुक्तजीवलरक्षणम्‌ । अतएव द्रासुपर्णौ सयुजा सखाया समानं वृक्षं परिषस्व जाते। तयोरन्यः 
पिप्पलं स्वाद्रत्यन्योऽनश्चन्नरभिचाकशीति। अजामेकां लोहित शुक्लकृष्णां वहः प्रजाः सतमानां सरूपाः । अजो ह्येको 
जुषमाणोऽनुशेते जहात्येनां भुक्तभीगामजोऽन्यः ॥४॥ ननु जगतो जन्मादिजविस्य च। वन्धमोक्षादिव्यवहारत एव ननु 
परमार्थतः ज्ञान विषयी भूतं मिथ्यादश्यत्वात्‌ शुक्तिकारजतवदित्यत आह ॥ प्रत्यक्षादिविरुद्धत्वाज्जातस्य न संभवः ॥ 
अत्रादि शब्देनानुमानशब्दयोः संग्रहः प्रत्यक्षानुमानशब्दविरुद्धत्वादजातवादस्य न संभवोऽयं भावः । यतो जन्मादि 
दश्यतेऽतः प्रत्यक्षविरुद्धत्वम्‌ । सहाचारद्यभावादनुमानविरुद्धत्वम्‌ । ज्ञानविषयीभूतं पिथ्यादश्यत्वात्‌ 
शुक्तिकारजतवत्‌ ॥ अत्र॒ सत्प्रतिपक्षः यद्यद्ञ्ञानविषयीभूतं तत्तत्सत्यं दश्यत्वात्समुद्रादिवत्‌ श्रुत्यादिषु 
जन्मादिश्रवणाच्छब्दविरुद्धत्वम्‌। तथाहि जन्माद्यस्य यत इति सूत्रम्‌ । यो ब्रह्माणं विदधाति पूर्व यतो वा इमानि जायन्ते 
द्यावाभरमिं जनयन्देव एकस्तस्मादात्मन आकाशंसंभूतः प्रजापतिश्चरति गर्भऽन्तरजायमानो बहुधा व्यजायत इत्यादि 
श्रुतयश्च । ननु सर्वमनिर्वचनीयमित्यत आह ॥ निर्वचनीयरूपत्वादनिर्वाच्यस्थैव च ॥५॥ अनिर्वचनीयवादोऽपि न यतः 
सोपि निर्वचनीयरूपः ॥१॥ ननु अप्रामाण्यं प्रमाणस्य प्रमाणाभावदर्शनात्‌ । प्रामाण्येऽपि प्रमाणं स्यादनवस्था तदा 
भवेत्‌ ॥६॥ इति चेन्न । एतद्राक्यस्याप्यप्रामाण्यापत्तिः प्रमाणरूपत्वात्‌। प्रमाणस्य सूर्यादिवद्रयवहाराच्च अयं भावः| 
यथा सूर्यादिः प्रकाशान्तरं नापेक्षेते तथा प्रमाणमपि प्रमाणान्तरं नापेक्षते । ननु प्रमाणस्य त्रैकाल्यासिद्धेरप्रामाण्यम्‌ ॥ 
अयं भावः । पूर्वकाले प्रमाणस्यासंभवः यतः प्रमाज्ञानाऽनन्तरं प्रमाणज्ञानं जायते वर्तमानेऽप्यसंभवः 
प्रमाणप्रमेययोर्युगपच्ज्ञानासंभवात्‌ भविष्येऽपि न प्रमेयज्ञानाऽनन्तरं प्रमाणज्ञानस्याशक्यत्वात्‌ निष्प्रयोजकत्वाच्च 
इति चेत्न । यतः चक्षुराद्यन्यतमजन्यज्ञानं प्रत्यक्षादिकम्‌ । ननु जिज्ञासाया अप्रामाण्यं 
ज्ञाताज्ञातपदार्थयोस्तदप्रवृत्तित्वादिति चेत्न । यतः सामान्यज्ञानाऽनन्तरं विशेषज्ञानस्य ज्ञातुमिच्छाजिज्ञासा । 


इति श्रीसीतारामकृपापात्र श्रीसीतारामीय श्रीहरिहर प्रसादविरचिते श्रीरामतत््वभास्करे पूर्व्द्धिं संपूर्णम्‌ । 


